



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 21-12-2023



முழுத் தொகையையும் முழுமையாக வழங்குக!

LDI அண்புமிகு இந்தியப் பிரதமர் நரேந்திரமோடி அவர்களை, மாண்புமிகு தமிழ்நாடு முதலமைச்சர் மு.க.ஸ்டாலின் அவர்கள் சந்தித்துள்ளார்கள். புயல் - மழை - வெள்ளம் ஆகியவற்றால் ஏற்பட்ட பாதிப்புகளை விளக்கி, இதனைச் சரி செய்ய ஒன்றிய அரசு உடனடியாக நிவாரணத் தொகையை வழங்க வேண்டும் என்று கோரிக்கை வைத்துள்ளார்கள்.

சென்னை, காஞ்சிபுரம், செங்கல்பட்டு, திருவள்ளூர் ஆகிய மாவட்டங்களும் - திருநெல்வேலி, கன்னியாகுமரி, தூத்துக்குடி, தென்காசி ஆகிய மாவட்டங்களும் - சீர் செய்யப்பட வேண்டிய மாவட்டங்களாக உள்ளன.

பல்வேறு குடியிருப்புப் பகுதிகளில் வள்ள நீர் கழிந்து, வீடுகளுக்குள் வள்ளம் புழுந்ததால் பொதுமக்களின் வாழ்வாதாரம் பெரிதும் பாதிப்பிற்குள்ளானது. கனமழையின் காரணமாக, சாலை, பாலம், நீர்நிலை உள்ளிட்ட பல்வேறு உட்கட்டமைப்புகளுக்கும் பெரிதளவு சேதம் ஏற்பட்டுள்ளது.

புயல் மழையால் சாலைகள், பாலங்கள், பள்ளிக் கட்டடங்கள், அரசு மருத்துவமனைகள் போன்ற பொதுக் கட்டமைப்புகளுக்கு ஏற்பட்டுள்ள பாதிப்புகளைச் சீர்செய்திடவும், மழை வள்ளத்தால் சேதமடைந்துள்ள டிரான்ஸ்பார்மர்கள், மின் கம்பங்கள், பழுதடைந்த துணை மின் நிலையங்கள் உள்ளிட்ட மின்சார உட்கட்டமைப்புகளைச் சீர் செய்திடவும், பாதிக்கப்பட்ட உள்ளடாசி அமைப்புகளில் குடிநீர்த் தொட்டிகள், தெருவிளக்குகள், கிராமச் சாலைகள் ஆகியவற்றைச் சீர் செய்திடவும் இழப்பீடுகள் கோரப்பட்டுள்ளது.

புயல் மழையால் பாதிக்கப்பட்ட மீனவர்களின் படகுகள், வலைகள் ஆகியவற்றிற்கு இழப்பீடுகள் வழங்கவும், சிறு, குறு மற்றும் நடுத்தரத் தொழில் நிறுவனங்களுக்கு ஏற்பட்டுள்ள இழப்புகளை ஈடுசெய்திடவும், சாலையோர வியாபாரிகள் மற்றும் வாழ்வாதாரம் பாதிக்கப்பட்ட மக்களுக்குத் தேவையான உதவிகளை வழங்கிடவும் இந்த நிதி கோரப்படுகிறது.

குடும்பங்களுக்கு வாழ்வாதாரங்களை மீட்கத் தேவையான உதவிகளை வழங்கவும் - பல்வேறு வகையான சமூக உட்கட்டமைப்புகளை மீட்டுருவாக்கம் செய்யவும் இந்த நிதி கோரப்படுகிறது.

வாழ்வாதாரம் இழந்த மக்களுக்கு குடும்பத்துக்கு 6 ஆயிரம் ரூபாய் வழங்கப்படும் என்று முதலமைச்சர் அவர்கள் அறிவித்தார்கள். கடந்த 17 ஆம் தேதியில் இருந்து 6 ஆயிரம் கொடுக்கும் பணி தொடங்கி விட்டது. ஒன்றிய அரசிடம் இருந்து நிதி வரும் வரை காத்திருக்காமல் மாநில அரசே நிதி வழங்கலைத் தொடங்கி விட்டது. இதற்கு மட்டும் 1,486 கோடி ரூபாயை மாநில அரசு ஒதுக்கீடு செய்துள்ளது. இது 24 லட்சத்து 25 ஆயிரம் குடும்பங்களுக்குப் பயனளிக்கும் வகையில் அமைந்துள்ளது. இவை போக பல்வேறு இழப்புகளைச் சந்தித்தவர்களுக்கு வழங்கப்படும் நிதியையும் முதலமைச்சர் அவர்கள் உயர்த்தி இருக்கிறார்கள்.

உயிர் இழந்தவர் குடும்பத்துக்கு ரூ.5 லட்சம் - சேதம் அடைந்த குடிசைகளுக்கு ரூ.8 ஆயிரம் - பாதிக்கப்பட்ட பயிர்களுக்கு ஹெக்டேர் ஒன்றுக்கு ரூ.17 ஆயிரம் - பல்லாண்டு பயிர்கள், மரங்களுக்கு ஹெக்டேர் ஒன்றுக்கு ரூ.22 ஆயிரத்து 500 - மானாவாரி பயிர்களுக்கு ஹெக்டேர் ஒன்றுக்கு ரூ.8,500 எனது. பசு உயிரிழந்து இருந்தால், ரூ.37 ஆயிரத்து 500 - ஆடு உயிரிழந்து இருந்தால் 4 ஆயிரம் - கட்டுமரங்கள் முழுமையாகச் சேதம் அடைந்திருந்தால், ரூ.50 ஆயிரமும், பகுதி அளவு சேதம் அடைந்திருந்தால் ரூ.15 ஆயிரமும் - வல்லம் வகை படகுகளுக்கு ஒரு லட்சமும், கிரைந்திரப் படகுகளுக்கான இழப்பீடாக ரூ.7.50 லட்சமும், வலைகளுக்கு ரூ.15 ஆயிரமும் - என இழப்பீடுகளை அனைத்துத் தரப்பினருக்கும் தர முதலமைச்சர் அவர்கள் உத்தரவிட்டுள்ளார்கள். இவை அனைத்தும் பெருமளவு நிதியை உள்வாங்கும் அறிவிப்புகள் ஆகும்.

'மிக்ஜாம்' புயல் மழையினால் சென்னை, செங்கல்பட்டு, காஞ்சிபுரம் மற்றும் திருவள்ளூர் மாவட்டங்களில் பாதிக்கப்பட்ட பகுதிகளில் உள்ள பள்ளிவளாகங்களைச் சுத்தம் செய்ய ஒரு கோடியே 90 லட்சம் ரூபாய் ஒதுக்கீடு செய்யப்பட்டுள்ளது. கல்லூரிகளைச் சுத்தம் செய்ய ஒரு கோடி ஒதுக்கீடு செய்யப்பட்டுள்ளது. இவை அனைத்தையும் உள்ளடக்கித் தான் நிதியைக் கோரியுள்ளார் முதலமைச்சர் அவர்கள்.

சென்னை, காஞ்சிபுரம், செங்கல்பட்டு, திருவள்ளூர் ஆகிய மாவட்டங்களில் சீரமைப்பு மற்றும் நிவாரணப் பணிகளை மேற்கொள்வதற்காக தற்காலிக நிவாரணத்தொகையாக 7033 கோடி ரூபாயும், நிரந்தர நிவாரணத்தொகையாக 12,659 கோடி ரூபாயும் முதலமைச்சர் அவர்கள் கோரி உள்ளார்கள்.

திருநெல்வேலி, தூத்துக்குடி, கன்னியாகுமரி, தென்காசி மாவட்டங்களில் ஏற்பட்ட பாதிப்புகள் இன்னும் முழுமையாக அளவிடப்படவில்லை. எனவே, அவசர நிவாரண நிதியாக ரூ.2 ஆயிரம் கோடி தர வேண்டும் என்றும் முதலமைச்சர் அவர்கள் பிரதமரிடம் கோரியுள்ளார்கள். ஆக மொத்தம் 21 ஆயிரத்து 692 கோடி ரூபாய் தமிழ்நாடு அரசால் ஒன்றிய அரசிடம் கேட்கப்பட்டுள்ளது. இத்தொகையை முழுமையாக ஒன்றிய அரசு வழங்க வேண்டும். வழங்கினால்தான் மக்களுக்கு நிவாரணத் தொகையையும் வழங்க முடியும். உட்கட்டமைப்புகளையும் சீர்செய்ய முடியும்.

"மிக்ஜாம் புயல் கனமழையால் சென்னை மற்றும் சுற்றுப்புற மாவட்டங்களில் கடந்த 47 ஆண்டுகளாக இல்லாத கனமழையால் ஏற்பட்ட வெள்ளப் பாதிப்பையும், தென் மாவட்டங்களில் தற்போது வரலாறு காணாத வகையில் 100 ஆண்டுகள் இல்லாத கனமழை பெய்ததால் ஏற்பட்ட பாதிப்புகளையும் கருத்தில் கொண்டு, தேசியப் பேரிடராக அறிவிக்க வேண்டும்" என்றும் மாண்புமிகு இந்தியப் பிரதமர் அவர்களிடம் மாண்புமிகு தமிழ்நாடு முதலமைச்சர் அவர்கள் கேட்டுக் கொண்டுள்ளார்கள். இதனையும் ஒன்றிய அரசு அறிவிக்க வேண்டும்.

தமிழ்நாடு அரசின் மக்கள் பணிகளில் குறை கண்டுபிடித்துக் கொண்டிருக்கும் அ.தி.மு.க. - பா.ஜ.க. போன்ற கட்சிகள், ஒன்றிய அரசிடம் இருந்து நிதியைப் பெற்றுத் தருவதில் அக்கறை காட்ட வேண்டும்.

●●



புதுடெல்லி - அசோகா ஓட்டலில், நேற்று முன்தினம் மாலை நடைபெற்ற 'இண்டியா' கூட்டணிக் கட்சிகளின் தலைவர்கள் ஆலோசனைக் கூட்டத்தில் - அகில இந்திய காங்கிரஸ் கட்சியின் தலைவர் திருமதி. சோனியா காந்தி அவர்களும், முதல்வர் மு.க.ஸ்டாலின் அவர்களும் உரையாடிய போது எடுத்த படம். நாடாளுமன்ற கழகக் குழுத் தலைவர் டி.ஆர்.பாலு உடன் உள்ளார்.

141 எம்.பி.க்கள் சஸ்பெண்ட் செய்யப்பட்டது

ஜனநாயகத்தின் குரல்வளையை நெரிக்கும் செயல்!

நாடாளுமன்ற வளாகத்தில் ஆர்ப்பாட்டம்! திருமதி சோனியா காந்தி குற்றச்சாட்டு!

புதுடெல்லி, டிச.21- நாடாளுமன்றத்தில் இருந்து சஸ்பெண்ட் செய்யப்பட்டதற்கு எதிர்ப்பு தெரிவித்து, காங்கிரஸ், தி.மு.க. உள்ளிட்ட எதிர்க்கட்சி எம்.பி.க்கள் நாடாளுமன்ற வளாகத்தினுள் ஆர்ப்பாட்டத்தில் ஈடுபட்டனர்.

141 எம்.பி.க்கள் சஸ்பெண்ட் செய்யப்பட்டபிறகு பது ஜனநாயகத்தின் குரல் வளையை நெரிக்கும் செயல் என்று திருமதி சோனியா காந்தி குற்றம் சாட்டினார்.

நாடாளுமன்றத்தில் புகைக் குண்டு வீசப்பட்ட விவகாரம் குறித்து பிரதமர் மோடி, உள்துறை அமைச்சர் அமித்ஷா ஆகியோர் விளக்கம் அளிக்க வேண்டும் என வலியுறுத்திய எதிர்க்கட்சி எம்.பி.க்கள் 141 பேர் கூட்டத்தொடர் முழுவதும் சஸ்பெண்ட் செய்யப்பட்டனர்.

இந்த சஸ்பெண்ட் உத்தரவை ரத்து செய்யக்

கோரி, நேற்று காலை நாடாளுமன்ற வளாகத்தில் உள்ள காந்தி சிலை அருகே எதிர்க்கட்சி எம்.பி.க்கள் ஆர்ப்பாட்டத்தில் ஈடுபட்டனர்.

இந்த ஆர்ப்பாட்டத்தில் காங்கிரஸ் நாடாளுமன்ற குழுத்தலைவர் சோனியா காந்தி, காங்கிரஸ் தலைவர் மல்லிகார்ஜுன கார்கே, காங்கிரஸ் முன்னணி தலைவர் ராகுல்காந்தி உள்ளிட்டோர் பங்கேற்றனர்.

தி.மு.க. எம்.பி.க்களும் இந்த போராட்டத்தில் கலந்து கொண்டு முழுக்கங்களை எழுப்பினர்.

முழுக்கங்களை எழுப்பினர்

காங்கிரஸ், தி.மு.க. உள்ளிட்ட எதிர்க்கட்சி எம்.பி.க்கள் ஆர்ப்பாட்டம் நடத்தினர். இதற்கிடையே, சஸ்பெண்ட் செய்யப்பட்ட எதிர்க்கட்சி எம்.பி.க்கள் காந்தி சிலையில் இருந்து பேரணியாகச் சென்று மக்கார் நுழைவு வாயிலில் அமர்ந்தபடி முழுக்கங்களை எழுப்பினர்.

இதைத்தொடர்ந்து நாடாளுமன்ற வளாகத்தில், காங்கிரஸ் தலைவர் மல்லிகார்ஜுன கார்கே தலைமையில் இந்தியா கூட்டணி எம்.பி.க்களின் ஆலோசனை கூட்டம் நடைபெற்றது.

இந்த கூட்டத்தில் 141 எம்.பி.க்கள் சஸ்பெண்ட் செய்யப்பட்டது, அடுத்த கட்ட நடவடிக்கை என்ன என்பது உள்ளிட்ட பல்வேறு விவகாரங்கள் ஆலோசிக்கப்பட்டன.

இந்த கூட்டத்தில் பேசிய சோனியா காந்தி, மகளிர் இடஒதுக்கீடு மசோதா நிறைவேற்றப்பட இருப்பது கண்துடைப்பு என கூறினார். இந்த அரசால் 141 எம்.பி.க்கள் சஸ்பெண்ட் செய்யப்பட்டிருப்பது ஜனநாயகத்தின் குரல்வளையை நெரிக்கும் செயல் என்றும் நாடாளுமன்ற காங்கிரஸ் குழு தலைவர் சோனியா காந்தி கூறியுள்ளார்.

புயல் - மழை வெள்ளத்தால் பெருமளவிற்கு பாதிக்கப்பட்டுள்ள

தமிழ்நாட்டுக்கு நிவாரண நிதி வழங்குவதில் - ஒன்றிய அரசு ஓரவஞ்சனை!

புதுடெல்லியில் திருச்சி சிவா எம்.பி. பேட்டி!

புதுடெல்லி, டிச.21- நாடாளுமன்ற மாநிலங்களவையில் இருந்து நேற்று காலை, கழக உறுப்பினர்கள் வெளிநடப்பு செய்த பின்னர் செய்தியாளர்களுக்குப் பேட்டியளித்த மாநிலங்களவை கழகக் குழுவின் தலைவர் திருச்சி சிவா, "கடும் புயல், மழை வெள்ளத்தால் பெரிதும் பாதிக்கப்பட்டுள்ள தமிழ்நாட்டுக்கு நிவாரண நிதி வழங்குவதில் ஒன்றிய பா.ஜ.க. அரசு ஓரவஞ்சனையுடன் செயல்படுகிறது" என்று குற்றஞ்சாட்டினார்.

புதுடெல்லியில் தி.மு.க. மாநிலங்களவைக் குழுத் தலைவர் திருச்சி சிவா, நேற்று செய்தியாளர்களிடம் பேசுகையில், குறிப்பிட்டதாவது:-

ஒரே நாடு - ஒரே கட்சி - ஒரே மதம் என்பது போல நாடாளுமன்றம் என்பது ஒரே கட்சிக்கு உரியதாக ஆகிவிட்டது. நாடாளுமன்றத்தில் ஆளுங்கட்சி

உறுப்பினர்கள் பேசுவதும் அதை தலைவர் கேட்பதும், ஆளுங்கட்சி உறுப்பினர்களை மட்டுமே சன்செட் தொலைக்காட்சி காட்டுவதும் ஆகிவிட்டது. எதிர்க்கட்சி உறுப்பினர்கள் பேசுவதற்கு ஒலிபெருக்கியும் தருவதில்லை தொலைக்காட்சியில், நாங்கள் குரலெழுப்புவதை காட்டுவதில்லை. தமிழகத்திற்கு நிவாரண நிதி தருவதில் ஒன்றிய அரசு ஓரவஞ்சனை செய்கிறது. இதுவே குஜராத் தில் வெள்ளப் பாதிப்பு ஏற்பட்டால் உடனே ஆயிரம் கோடி ரூபாய் விடுவிக்கிறார்கள். ஆனால் தமிழகத்திற்கு வெள்ளப் பாதிப்பு நிவாரணத் தொகையில்



ருந்து உரிய பங்கினைக் கூட குறைவாகத்தான் கொடுத்துள்ளனர். வழக்கமாக பேரிடர் நிவாரண நிதியிலிருந்து விடுவிப்பது போல்தான் விடுவித்திருக்கிறார்கள்

குரல் வளையை நசுக்கப் பார்க்கிறார்கள்!

டிசம்பர் 13ஆம் தேதி நடந்த சம்பவம் குறித்து பிரதமர் மோடியும், மத்திய உள்துறை அமைச்சரும் நாடாளுமன்றத்தில் இது

குறித்து விளக்கம் தரமுறுக்கிறார்கள். மாறாக, இதுகுறித்து வெளியே பேசுகிறார்கள். நாடாளுமன்றத்தில் எதிர்க்கட்சிகள் எல்லாம் ஏதோ பொறுப்பற்ற செயலைச் செய்வது போல் சித்தரிக்கிறார்கள். இதனால் எதிர்க்கட்சிகளின் உரிமைகள் எல்லாம் பறிக்கப்படுகிறது.

இரு அவைகளிலும், மயக்கம் வரும் அளவிற்கு குரல் எழுப்பி உள்ளோம். ஆனால் அரசு அதற்குச் செவி சாய்க்கவில்லை. அதனால் இன்று வெளிநடப்பு செய்துள்ளோம். நாடாளுமன்றத்தை தவறான திசையில் கொண்டு சென்று எங்கள் குரல்வளையை நசுக்கப் பார்க்கிறார்கள், குடியரசு துணைத் தலைவரைப் போல் எதிர்க்கட்சி உறுப்பினர் ஒருவர் நையாண்டி செய்து காட்டிய சர்ச்சைக்கு - வெளியில் நடந்த ஒரு பிரச்சினைக்கு பாராளுமன்ற விவகாரங்கள் துறை அமைச்

சர், அவையில் அறிக்கை வாசிக்கிறார்.

உலகளவில் இந்தியாவின் பிம்பம் சிதைந்து போயிருக்கும்!

அவைக்கு வெளியில் நடந்ததை இவ்வளவு முக்கியமாக எடுத்துக் கொள்ளும் ஒன்றிய அரசு, ஏன் அவைக்கு உள்ளே நடைபெற்ற மிகப்பெரிய பாதுகாப்புக் குறைபாட்டை விவாதத்துக்கு எடுத்துக் கொள்ளவில்லை.

ஒருவேளை நாடாளுமன்ற அத்துமீறல் சம்பவத்தில் நாடாளுமன்ற உறுப்பினர்களுக்கு ஏதும் நடந்திருந்தால் உலக அளவில் இந்தியாவின் பிம்பம் சிதைந்து போயிருக்கும். எனவே ஒன்றிய அரசு தங்களின் கடமையைப் புறக்கணித்து மக்களை திசை திருப்பவே இதுபோன்ற நடவடிக்கைகளில் ஈடுபடுகின்றனர்.

இவ்வாறு திருச்சி சிவா எம்.பி. குறிப்பிட்டார்.

தேசிய பேரிடர் மேலாண்மைக்குழு ஆலோசகர் தலைமையிலான குழுவின் ஆய்வு!

தூத்துக்குடியில் வெள்ளப் பாதிப்புகளை ஒன்றியக் குழுவின் பார்வையிட்டனர்!

மாநகராட்சி அதிகாரிகளுடன் ஆலோசனை!

தூத்துக்குடி, டிச.21-

தூத்துக்குடி மாவட்டத்தில் வெள்ளப் பாதிப்புகளை பார்வையிட வந்துள்ள ஒன்றிய அரசு குழுவின், நேற்று தூத்துக்குடி, மாநகராட்சி அதிகாரிகளுடன் ஆலோசனை மேற்கொண்டனர்.

திருநெல்வேலி, தூத்துக்குடி, கன்னியாகுமரி, தென்காசி ஆகிய 4 மாவட்டங்களில் கடந்த 17, 18 ஆகிய தேதிகளில் பெய்த அதி

கனமழை காரணமாக கடுமையாக பாதிக்கப்பட்டன. குறிப்பாக தூத்துக்குடி மற்றும் நெல்லை மாவட்டங்களிலும், தென்மேற்குப் பகுதிகளில், வெள்ளத்தால் பாதிக்கப்பட்ட பகுதிகளை பார்வையிட, தேசிய பேரிடர் மேலாண்மை குழு ஆலோசகர் கே.பி.சிங் தலைமையிலான 5 பேர் கொண்ட ஒன்றியக் குழு நேற்று முன்

தினம் மதுரை வந்தனர். இந்த குழுவில், சாலைப் போக்குவரத்து மற்றும் நெடுஞ்சாலைப் போக்குவரத்துத் துறை அதிகாரி விஜயகுமார், ஜல்சக்தி அமைச்சு அதிகாரி ஆர்.தங்கமணி, ஐதராபாத் ஒன்றிய வேளாண் நிறுவன இயக்குனர் பொன்னுசாமி ஆகியோர் இடம்பெற்றுள்ளனர். தொடர்ந்து, பகுதிகளை பார்வையிடுகின்றனர்.

வந்த ஒன்றியக் குழுவின், தூத்துக்குடி மாநகராட்சி அலுவலகத்தில் அனைத்துத் துறை அதிகாரிகளுடன் ஆலோசனை மேற்கொண்டனர்.

அதனைத் தொடர்ந்து ஒன்றியக் குழுவின் மழையால் பாதிக்கப்பட்ட பகுதிகளை பார்வையிட்டனர். இன்றும் மழையால் பாதிக்கப்பட்ட பகுதிகளை பார்வையிடுகின்றனர்.